



TRIBUNAL GHAL TALBIET ZGHAR

GUDIKATUR

Gudikatur DR. Leontine Calleja LL.D

Udjenja nhar, it-Tnejn 14 ta' Marzu, 2022

Avviz tat-Talba numru: 176/2021 CL

It-Tribunal;

**Anthony Azzopardi u Charles Azzopardi ezercitanti l-kummerc taht l-isem
Azzopardi Fisheries**

(K.I. NRU. 419959 M u 205854M)

VERSUS

Hush Ltd

(C59457)

Ra l-Avviz tat-Talba pprezentat nhar il-21 ta' Gunju, 2021 fejn l-atturi talbu li s-socjeta konvenuta tigi kkundannata thallashom s-somma ta' tlett elef, tlett mija u hamsa u sebghin euro (€3375), in kwantu ta' prodotti ghal konsum mibjugha u konsenjati lis-socjeta konvenuta fuq talba taghha, flimkien mal-imghax legali mid-data tal-konsum sal-pagament effettiv. Illi s-socjeta konvenuta giet interpellata diversi drabi sabiex tghaddi ghal-hlas izda baqghet inadempjenti. Bl-ispejjez u bl-imghax kif mitluba u bis-socjeta kovenuta ngunta ghas-subizzjoni.

Ra li ghad li debitament notifikata bl-atti ta' dawn il-proceduri, is-socjeta konvenuta naqset milli tipprezenta risposta fit-terminu preskritt mil-ligi ghal dan il-ghan u lanqas ma deher xi rapprezentant taghha (jew xi difensur ghalha) ghas-smigh ta' dan il-procediment.

Ikkunsidra l-provi dokumentarji mressqa; Ra l-atti processwali kollha;

It-Tribunal jikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, "Bla hsara ghal kull regola msemija fis-subartikolu (1), ġudikatur – (a) Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda."

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, s-socjeta konvenuta giet debitament notifikata bl-atti processwali. Minkejja tali notifika, is-socjeta konvenuta la ressqet risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza li kienet tmiss wara n-notifika lilha ta' l-atti u, lanqas ma deher xi rapprezentant legali taghha sabiex issehh kontestazzjoni tal- pretiza attrici fl-udjenzi sussegwenti. Tali socjeta konvenuta, ghalhekk, kienet fi stat ta' kontumacia, skond id-dettami tal-Kapitolu 380 tal-Ligijiet ta' Malta, fl-udjenza tat-28 ta' Frar, 2022.

Fil-konfront ta' l-imsemmija socjeta konvenuta gie prezentant kapitolu mill-atturi fl-imsemmija udjenza tat-28 ta' Frar, 2022¹. Dan il-kapitolu gie dikjarat bhala mistqarr fl-udjenza successiva, tat-9 ta' Marzu, 2022, peress li s-socjeta konvenuta naqset milli tirregistra dehera biex twiegeb ghal tali kapitolu. Fid-dawl ta' tali omissjoni, l-istess kien jisthoqqli jigi emmnut. Ghalhekk dan ghandu jittiehed bhala mistqarr.

It-Tribunal josserva illi, in linea ta' principju, il-kapitolu hu fatt processwali li jgib mieghu effetti specifici, espressament previsti u determinati mill-ligi taht il-Kapitolu 12 tal-Ligijiet ta' Malta. Jinghad fid-decizjoni in re **Anthony Borg v. Samwel Veneziani**² illi "din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova posittiva li l-ammont rekalmat mill-attur kien dovut lilu ghal ragunijet minnu pretizi u dana bl-ammissjoni – anke jekk negattiva fis-sens ta' non-kontestazzjoni – ta' l-istess konvenut."

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba ta' l-atturi u konsegwentement jikkundanna lis-socjeta konvenuta biex thallas lill-istess atturi is-somma ta' tlett elef, tlett mija, hamsa u sebghin euro (€3,375), bl-imghaxijiet bir- rata ta' 8% fis-sena fuq dan l-ammont dekorribbli mill-21 ta' Gunju 2021³, sad-data tal-hlas effettiv u finali.

¹ Kapitolu a fol. 16

² Appell Inferjuri, 28 ta' April 1998

³ li hi d-data tal-prezentata tal-Avviż tat-Talba stante li ma gietx ipprezentata prova tad-data tal-konsenja

176/2021 CL

L-ispejjeż gudizzjarji marbuta ma' dawn il-proceduri, huma a kariku tas-socjeta konvenuta.

Avukat, Leontine Calleja LL.D.

GUDIKATUR